

wieċ iż-żebliħ u l-fabar;
 wieċ it-tiċħid u l-ghera
 maħsul bl-gharaq u d-dmugh;
 wieċ ta' bniedem magħfus b'tagħbija slaleb,
 jiggerra qalb l-uhux b'nifsu maqtugh;
 wieċ iż-żghużija mingħajr lewn, midbiela;
 wieċ hawha mgħawra hin bla waqt mid-dud;
 wieċ hieni jilma b'hajr il-Poeżija,
 u fl-istess hin inixxi d-demm, m'kdud.

Issa, bħal shaba rqiqa f'sema saġfi,
 dak il-holm kollu benna għadda u mar:
 għalxejn tibkih, għalxejn tixxennqu qalbi
 magħsura bħal lumija mill-imrar.
 Iżda l-holm l-ieħor kiebi
 ta' wahx u qtiġħ-il-qalb
 kien bħal żerriegħa li fejn waqgħet nibtet
 u rmiet u kotrot... Fija
 sabiħ u bnin ma baqa' xejn! Bi ħsiebi
 mill-ġdid ma nxettilhomx jiem it-tfulija;
 W-anqas ma nsebbab wahx il-lum bit-talb!

Imma x-xewqa ma tmutx w-anqas id-dehra
 fit-tifkira li ggedded
 dik il-ġenna ta' hajr mgħajba biż-żmien:
 id-dawl sabiħ ta' dik ir-Rebħa t'ilu
 jibqa' sa fl-eqqel dalma tat-Telfien.
 Għax jien għadni waqtiet inħoss xi jgħidli
 li jekk f'ċokon l-imghoddi
 insaltan ma nistax b'kobor il-lum,
 nista' ma' dlam il-lum bil-jedd inxierek
 id-dawl tal-bieraħ li jħajjarni nqum
 u nargħa' biss b'daw'l-versi u b'qalbi magħħom
 insib dak it-terran
 li m'ommi u ma' missieri fi tfuliti
 kont ngħammar fih, xi mkien ġo San Ġiljan.

12. 2. 51.

LIL HIJA SALVU

(*F'għeluq is-sentejn tal-mewt tiegħu*)

Ta' J. C. FRIGGIERI

Mal-ħemda tal-mejtin, fil-qabar kiesaħ,
 Taħt iċ-ċipress, 'il bogħod mid-dar tistrieħ:
 Mid-dar u r-rabta ta' mħabbet is-safa,
 Mill-gabra li ħaddnitek bl-oħla gieħ.

Il-kenn battal li wrajk ħallejt ġo qalbna
 Ifawwar dmugh 'il hemm minn dawn l-għajnejn,
 Għax bikri kien il-lejl tar-raqda tiegħek,
 U bikri t-tama tagħna sfat fix-xejn.

Qatt aktar ma narak fil-logħob ferrieħi
 Ta' meta konna tfal bla dell ta' dnuħ,
 B'artal miżgħud bil-ward ħuġġieġa waħda
 Bi xbiha wkoll ta' Dak li miet mislub.

U meta ħiemda s-snin għaddew minn fuqna,
 U t-tnejn ħabbejna l-kotba, l-egħżeż ħbieb,
 Nitgħaxxaq kont narak ħabrieki u tishar
 Biex aktar titla' 'l fuq fid-dehen u l-ħsieb.

Mal-ħalel u l-irwiefen taż-żgħożija
 Bil-ħila wqaft, u b'rieda ta' l-azzar
 Irbaħt, 'ma d-dinja f'ħidma ta' mibegħda,
 Tisqik ħalfet, is-semm ta' dmugh l-imrar.

Is-Sid li dal-ħolqien il-kobor jixhed,
 Li jfassal kollox b'id li ma tqarraqx
 Għal ħdanu baġħat għalik, għax f'dinja kiefra
 Kien jaf li warda bħalek ma tixraqx.

Hemmhekk ma tilħqek qatt fal-għadu l-għira
 Għalik ma tinzel qatt xemx il-ħelsien,
 Għal dak li tak raddejt bil-mija f'mija
 U rfajt bla lewma s-slaleb ta' kull żmien.

Mal-ħemda tal-mejtin, fuq qabrek tgħasses
 Hemm Dik li fiha l-fidwa tagħna nbdiet;
 Hemm tibqa' tishar l-Omm ta' wlied iltiema,
 Tistenna magħħom jum qawmien l-imwiet.

Lija, 8. 10. 50.